

جون ۲۰۱۴ء
لکھنؤ

ماہنامہ شعاعِ عمل

قَالَ اللَّهُ تَبَارَكَ وَتَعَالَى قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ
ہمیں تمہارے پاس اللہ کی طرف سے نور آیا ہے اور روشن کتاب

نور ہدایت فاؤنڈیشن، حسینیدہ غفران مااب، چوک، لکھنؤ-۳



R.N.I.No. UPBIL/2004/13526

Postal Regd. No.SSP/LW/NP-75/2014-16 Dispatch Date: 2 & 6 of Every Month

Annual Rs. 200/-

Per copy-Rs. 20/-

SHUA-E-AMAL

Lucknow

शुआ-ए-अमल

हिन्दी, उर्दू मासिक पत्रिका लखनऊ

JUNE 2014



NOOR-E-HIDAYAT FOUNDATION

Imambara Ghufraan Maab, Chowk, Lucknow-3 (U.P.) INDIA, Ph.:0522-2252230

बिस्मेही तश्राला

वर्ष 10 अंक 10

न्यास संस्थापन
15 जमादिलऊला 1424 हि० / 16 जुलाई 2003 ई०

पत्रिका विमोचन
15 जमादिलऊला 1425 हि० / जुलाई 2004 ई०

पर्यवेक्षकः
मु० र० आबिद, गोलागंज लखनऊ

सलाहकार समिति

- प्रोफेसर अल्लामा अली मुहम्मद नकवी, अलीगढ़
- आलीजनाब नवाब रज़ा साहब, भोपाल
- डॉ० महदी ख़ाजा पीरी, ईरान
- सै० हसन अब्बास नकवी, मुम्बई
- मौलाना हसन ज़फ़र नकवी, कराची
- कैप्टन सिकन्दर रिज़वी, लखनऊ
- प्रोफेसर हुसैन कमालुद्दीन अकबर, इलाहाबाद
- सै० अहमद अब्बास नकवी, मुम्बई
- शायरे अहलेबैत रज़ा सिरसिवी, सिरसी
- सै० सैफ तक्वी नकवी, दिल्ली
- मुहम्मद आलिम, हुसैनाबाद, लखनऊ

नूरे हिदायत फाउण्डेशन के

इस्लामी, ज्ञान व शोध

हिन्दी, उर्दू मासिक पत्रिका

जून 2014

शुआ-ए-अमल

“लखनऊ”

संरक्षक

काएदे मिल्लत मौलाना सै. कल्बे जवाद नकवी साहब

सम्पादक

सै. मुस्तफ़ा हुसैन नकवी ‘असीफ़’ जायसी

अ-सम्पादक

कायम महदी नकवी ‘तज़हीब’ नगरौरी

आसिफ़ अब्बास नौगांवी, अली अब्बास मुबारकपुरी

मिलने का पता

नूरे हिदायत फाउण्डेशन

इमामबाड़ा हज़रत गुफ़रानमआब, मौलाना कल्बे हुसैन रोड, चौक, लखनऊ - 3

Phone No: 0522-2252230

Mobile No: 09335276180 — 09335996808

सै. कल्बे जवाद नकवी प्रिन्टर, पब्लिशर और प्रोपराइटर ने मासिक शुआ-ए-अमल (उर्दू, हिन्दी) निज़ामी आफ़सेट प्रेस विकटोरिया स्ट्रीट लखनऊ से छपवाकर आफ़िस नूरे हिदायत फाउण्डेशन इमामबाड़ा गुफ़रानमआब मौलाना कल्बे हुसैन रोड लखनऊ-3 से प्रकाशित किया। सम्पादक : सै० मुस्तफ़ा हुसैन नकवी ‘असीफ़ जायसी’।

Per Copy 20/-

Annual 200/-

सम्पादन समिति

- ⇒ डॉ० अमानत हुसैन नक्वी
- ⇒ वासिफ अहमद नक्वी 'समीर'
- ⇒ मौलाना महदी रज़ा, घोसी, मऊ
- ⇒ मौलाना फैज़ान जाफ़र अली
- ⇒ सै० नादिर हुसैन आबिदी, लखनऊ
- ⇒ इमरान आगा, लखनऊ
- ⇒ मिर्ज़ा हुमायूँ क़दर
- ⇒ मोहम्मद आरिफ़ बस्तवी
- ⇒ मिर्ज़ा मो० समद अब्बास
- ⇒ डॉ० आरिफ़ अब्बास
- ⇒ रेहान आलम, लखनऊ
- ⇒ बिनते ज़हरा 'नदल हिन्दी'

- ज़फ़र हुसैन रिज़वी ब्यूरोचीफ़ मुम्बई
- इरफ़ान हैदर, ब्यूरोचीफ़ मध्यप्रदेश
- कैफ़ तकी नक्वी, ब्यूरोचीफ़ देहली

R.N.I. No.
UPBIL/2004/13526



Postal Regd. No.
SSP/LW/NP-75/2008-10



WEBSITE:

www.noorehidayatfoundation.org
www.noorehidayatfoundation.com
www.naqeeblucknow.com

E_mail:

noorehidayat@yahoo.com
noorehidayat@gmail.com

वार्षिक अंशदान

- 1- एक साल के लिए 200/-
- 2- पांच साल के लिए 800/-
- 3- लाईफ़ मिम्बरशिप 4000/-

folk | ph

जून 2014^{ई०}

शाबाबुलमुअज़ज़म 1435^{हि०}

नं०	लेख व लेखक	पृष्ठ
1-	ft Uxh dk fl LVe सैय्यिदुल उलमा मौलाना सैय्यद अली नक्वी नक्वी ^{ता०स०}	3
2-	ryld+vl\$ t g\$ +— मुफ़विकरे इस्लाम डॉ० मौलाना सै० कल्बे सादिक साहब	11
3-	nhst lQjh मौलाना सै० मोहम्मद शाकिर नक्वी साहब क़िब्ला	14
3-	eh; l elpl; इदारा	15

मासिक “शुआ-ए-अमल”

(हिन्दी-उर्दू)

“ख़ानदाने इज्तेहाद नम्बर”

दैनिक नक्वीब लखनऊ

और नूरे हिदायत फ़ाउण्डेशन से प्रकाशित
सभी किताबों को डाउनलोड करने के लिए
लॉग आन करें हमारी वेबसाइट

Log on Our Website:

www.noorehidayatfoundation.org,
www.noorehidayatfoundation.org,
www.naqeeblucknow.com

जिन्दगी का सिस्टम

यह आयातुल्लाहिल उजमा सय्यदुल उलमा मौलाना सैद अली नकी नकवी

भाग 23

हिदायत फाउण्डेशन

जिन्दगी का सिस्टम

मौसम का बदलना सूरज के लेहाज़ से होता है और इससे कुदरती (प्राकृतिक) बातों में फर्क पैदा होता है। नुजूमि (ज्योतिषि) लोग सितारों को दुनियां पर असर डालने वाले समझते हैं और वाकियों/घटनाओं का ताल्लुक इससे बताते हैं। इस्लाम में तो सूरज का लिहाज़ किया और न सितारों का। क्यों कि दोनों बातें अलग सी हैं। जो हिसाब जानते हैं वह समझें। उसने चाँद का ऐतबार किया है जिसकी बात महसूस की जा सकती है। अगर एक महीने में धोखा भी हो जाये तो दूसरे महीने में इसका सही होना पता चल जाएगा। आलिम से आलिम और जाहिल से जाहिल दोनों चाँद को अपनी आँख से देखकर महीने की शुरुआत और आखिर का पता लगा सकते हैं। रमज़ान महीने को रोज़ों का ज़माना बनाया गया है। इसका भी ताल्लुक चाँद से है, जब चाँद हो गया तो रोज़ा वाजिब और फिर जब चाँद हो गया तो रोज़ों की मीआद (अवधि/Term) खत्म। इसकी जानकारी का अस्ली ज़रिया (देख लेना) (Observation) ही है। लेकिन अकसर ऐसा होता है कि इन्सान कुछ कामों में लगा हुआ है, इसलिये चाँद का पता लगाने के लिए उसे अपनी आँखों से देखने न जा सका। या आसमान में बादल छाये हुए हैं इसलिये चाँद हुआ और दिखाई न दिया। तो इसके लिये कुछ और ज़रिये भी रखे गये हैं। इसलिए दूसरा ज़रिया दो आदिल लोगों की गवाही। आदिल यानी जिसे अपने फ़र्ज कर्तव्य की पहचान और जिसकी परहेज़गारी (संयम) पर इत्मीनान हो। शर्त यह है कि इनकी बात के खेलाफ़ कोई भरोसा न हो। यह जमीर (अन्तः करण) से ताल्लुक रखने वाली बात है। कभी ऐसा होता है कि बिल्कुल साफ़ बड़े-बड़े तेज़ नज़र वाले जवान आदमी चाँद को देखने की कोशिश कर

रहे हैं, खुद आपकी भी नज़र अच्छी खासी तेज़ है और आपने भी खुद पूरी कोशिश से देर तक ढूँढ़ा और चाँद दिखाई नहीं दिया और न शहर भर में किसी ने देखा। बस दो बुजुर्ग धुँधली निगाह वाले इन्सान गवाही देते हैं कि हमने चाँद देखा।

ये हैं तो मुत्तकी और परहेज़गार, यकीन है कि झूठ नहीं बोलेंगे, मगर दिल कहता है कि उन्हें धोखा हुआ है। चाँद हरगिज़ नहीं हुआ है। वरना आखिर कोई और भी तो देखता। इस सूरत में मुझे अपने ज़मीर और इत्मीमाम के खेलाफ़ इन दो आदिलों की गवाही मानने की ज़रूरत नहीं है।

(तीसरे) मुजतहिद का हुक्म है कि चाँद हो गया। शर्त ये है कि आपको इत्मेनाम हो कि मुजतहिद के पास चाँद का ऐसा सुबूत पहुँच गया है जो खुद हमें भी अगर पहुँचता तो हमें इस पर चलाना ज़रूरी (वाजिब) होता।

(चौथे) ये कि इस तरह चाँद हो जाना कि सबकी ज़बान पर हो कि चाँद हो गया जिससे इन्सान को यकीन पैदा हो जाए या ऐसा इत्मीनान जिसके खेलाफ़ अक्ली तौर पर शक करना सही न हो।

(पाँचवे) ये कि शाबान महीने के तीस दिन पूरे हो जायें। और ऐसे ही ज़रिए से शबवाल (ईद का महीना) का चाँद भी साबित होगा जिसका नतीजा ये है कि रोज़ा रखना (ईद के दिन) इन्सान के लिये हराम हो जाए।

पहले के उलेमा और हदीसों पर रिसर्च करने वालों में एक बड़ी बहस चली थी कि माह रमज़ान तीस दिन से कम हो सकता है या नहीं। इस पर बड़े-बड़े रिसाले (रिसर्च की किताब/शोध-पत्र) लिखे गये। बात ये है कि कुछ हदीसों इसी तरह की आ गई है कि रमज़ान का महीना 30 दिन से कम नहीं होता। सूझबूझ वाले तहकीक़ (Research) करने वाले कहते हैं कि इसके मानी ये हैं कि सबाव माहे रमज़ान का बहरहाल पूरा

मिलेगा, चाहे चाँद 29 का ही क्यों न हो। यही खुदा के इन्साफ़ का तकाज़ा भी है, क्योंकि चाँद का 29 का हो जाना इन्सान के बस से बाहर है और हुक्म मानने बन्दे की नीयत ये है कि वह तीस (30) का भी महिना हो तो सब रोज़े रखेगा इसलिये कोई वजह नहीं कि 29 का चाँद होने से इसके सबाव में कमी कर दी जाए।

uhr

दूसरे और तीसरे अध्याय में, नमाज़ और रोज़े के बारे में, इबादती वाजिब बातों की हकीकत और नीयत के फलसफ़े पर काफी ज़िक्र किया जा चुका है। रोज़ा भी इनमें से है जिससे रोज़े का सही होना नीयत पर निर्भर है। और बग़ैर नीयत रोज़ा सही नहीं हो सकता मगर बहस इस बात में पड़ गई है कि रमज़ान के पूरे महीने के रोज़ों के लिये एक नीयत काफी है या हर रोज़े की नीयत अलग अलग होना चाहिये। इस बहस के फ़ैसले के लिये हमें कुछ शुरुआती चीज़ों को बयान करने की ज़रूरत है। जिन पर इसका दारोमदार है।

1. यह कि नीयत (मन से बना लेना) अक़ली चीज़ है। जो भी कर्म/काम ऐसा होगा कि इसका मक़सद किसी बाहरी फ़ायदे के तौर पर न रखा गया हो। इसे हाकिम के हुक्म (Order is order) की तरह से ही करना चाहिये। इसी तरह अगर मालूम हो जाये कि इस हुक्म का मक़सद फ़र्ज़ क़त्तर्ब का समझ पेश करना है तो भी अक़ल से इस काम को इरादे और फ़र्ज़ के एहसास के साथ पूरा करना चाहिए। इसी का नाम नीयत है, इसलिये नियत के बारे में अक़ल का फ़ैसला मानने के लायक़ है और किसी दलील के बयान की ज़रूरत नहीं है।

2. नियत इरादे (संकल्प) की एक खास सूरत है और वह चीज़ है जो काम के लिये प्रेरित करती है। इसलिये इरादे की बात नियत से अलग नहीं होती है। जो अमल से जुड़ा हुआ हो लेकिन अगर काम से अलग है तो वह उकसा नहीं सकती। इसलिए वह चीज़ जो काम के वक़्त आने से पहले इन्सान में पाई जाती है इसे इरादा कहना आम बोलचाल में है। जिसका सच्चाई से लगाव नहीं है। वह इरादे के शुरुआती दर्जे (Step) हो सकते हैं जैसे इरादे का शौक पैदा होना मगर जब इरादा मज़बूत हो जाये तो यह मन के जोश का आख़री दर्जा है जिसके बाद काम का करना ज़रूरी हो जाता है और अगर जोश उस हद तक न पहुँचे तो काम का हो पाना मुमकिन नहीं है।

मिसाल के तौर पर ये देखिए कि आपको इस वक़्त पक्का इरादा हो कि 6 बजे शाम को मैं अमीनाबाद जाऊँगा। लेकिन इस वक़्त अगर आप सो रहे हैं या जाग रहे हैं, मगर इस ख़्याल को भूले हुये हैं तो हरगिज़ आपका सुबह वाला इरादा काम के लिए उकसा नहीं पायेगा। इसी तरह अगर आप यँही घर से निकल जायें और आंखे बन्द किये हुये इत्तेफ़ाक़ से अमीनाबाद पहुँच जायें तो ये एक बेअख़्तयारी (बेबसी) की बात समझी जायेगी। वह सुबह वाला इरादा इस काम की वजह नहीं होगा। इससे साफ़ ज़ाहिर हो गया है कि इरादा वह चीज़ है जिसकी वजह से काम अपने बस से होता है, वह वही चीज़ है जो काम से मिली हुई है। और काम से पहले इसका पाया जाना जबकि बीच में गैप (Gap) हो गया हो इस काम का कारण और इसके अख़्तयार बस से होने की वजह नहीं बन सकता।

अब ये देखिये कि 30 दिन के रोज़े जो रखे जाते हैं ये सब एक ही काम है या फिर अलग-अलग कई काम हैं। कोई शक़ नहीं कि काम की शुरु से आख़िर तक लगातार होता रहता है और जब टूट गया और दोबारा शुरु हुआ तो ये काम चाहे तरीक़े और किस्म में पहले से एक हो मगर अपने में इससे अलग है। फिर जबकि हर रोज़े का ख़ात्मा अफ़तार पर टूट जाता है तो इन सब रोज़ों को एक काम कैसे समझा जा सकता है। बेशक़ इनमें से हर रोज़ा एक अलग हैसियत रखता है और उसका अपना एक अलग वजूद अस्तित्व है।

अब देखिये कि पहले रोज़े की जो नियत की थी चाहे वह सारे रोज़ों के लिए हो लेकिन पहले रोज़े से तो जुड़ी है और इस लिये इस रोज़े को पूरा करने के लिये आमादा कर सकती है। मगर बाद वाले रोज़ों के लेहाज़ से वह अलग होने की वजह से आमादा करने की सलाहियत नहीं रखती और इन रोज़ों के लिहाज़ से वह इरादा की इस मंज़िल पर है जो काम करने की वजह होती है। इसे अगर समझा जा सकता है तो इन रोज़ों का रिश्ता, इरादा और गन लेने से बस इससे ज़्यादा नहीं। अब अगर ये इरादा बाकी रहा और ध्यान के और लगन सारी बातें दूसरे रोज़े के मौक़े पर साबित हुये तो यही इरादे की शक़ल ले लेगा। और वह इरादा दूसरे रोज़े की नियत कहलाएगा। लेकिन अगर दूसरे रोज़े के रखने पर इसके मन में वह पहला ख़्याल न हो और ये भूल और भुलावे में हुआ तो वह इरादा

अपने वक्त में सत्य हो चुका। अब इस वक्त इसमें वह बात नहीं कि वही पहला इरादा इससे काम करा सके। फिर कैसे कहा जाता है कि वह इस दुसरे रोज़े के लिये भी नियत का दर्जा रखता है। ये फ़र्क़ का नतीजा दोनों तरह ज़ाहिर होता है जब एक रात शाम से कोई सोया और तीसरे दिन जागा। बीच का दिन सोने में चला गया, इसलिए नियत आज के रोज़े की नहीं हुई। लेकिन अगर वह पहली नियत जो 30 दिन के रोज़े की कर ली थी वह काम को कराने के लिए काफी समझी जाये तो ये बीच वाला दिन रोज़े में जोड़ना पड़ेगा। दूसरी सूरत कि किसी दिन इसे रोज़े का ख़्याल ही न आया, बेशक इत्तेफ़ाक़ से यूँही फ़ाक़े से (खाये बग़ैर) भी रहा। और कुछ खाया पिया नहीं तो अगर पहली नियत को काफी समझा जायेगा तो इस दिन रोज़ा सही माना जायेगा। बल्कि पहली नियत के काफी समझने का तकाज़ा तो यह है कि अगर दिन भर खाता पीता भी रहे तब भी रोज़े में हिसाब होना चाहिये इसलिये कि रोज़े को तोड़ देने वाली चीज़ें जो हैं वह जानबूझ खाना ओर पीना है। जिस तरह अगर आज ही रोज़े की नियत कर चुका होता तो फिर अगर भुले से ये कुछ खा पी लेता तो रोज़ा बातिल (ग़लत) न होता। ऐसे ही अगर पहली नियत काफी हो तो इस शख्स के दिन भर खाने पीने से रोज़ा ग़लत न होता। जबकि ये बिल्कुल ग़लत है। मालूम हुआ कि पहली नियत रोज़े को सही होने के लिए काफी नहीं है इसलिये एक और नतीजा निकलता है वह ये है कि अगर आप रात के किसे हिस्से में इस नियत से कि अब हम रोज़ा रखेंगे और आंख न खुली और दोबारा नियत करने का मौक़ा न मिला, यहाँ तक की सुबह हो जाये, या दोपहर का दिन भी चला जाये तो रोज़ा सही होगा, क्योंकि ये पूरा ज़माना उन तमाम चीज़ों को छोड़ने के वक्त से अफ़तार के वक्त तक लगातार जुड़े होने की वजह से एक (अकेला) काम है और वह नियत के साथ हो रहा है जो इससे जुड़ा है। लेकिन अगर इस नियत से सोंचे कि अभी हम उठेंगे और खाये पियेंगे फिर रोज़ा रखेंगे और इसके बाद फिर आँख न खुली या खुली लेकिन रोज़े का ख़्याल न आया और नियत न पैदा हो यहा तक की दोपहर भी चली जाये तो ये रोज़ा गिनती में नहीं आयेगा क्योंकि वह नियत जिसके साथ वह सोया था उसी

वक्त से न था बल्कि किसी बाद के वक्त में उठने पर खाने पीने के बाद की नियत है और वह वक्त और मौक़ा इस नियत से अलग था और दूरी रखता था। इसलिये ये नियत काम को करने के लिए आमादा नहीं कर सकती थी और वह मौक़ा जब आया तो उस वक्त उसने नियत नहीं हुई इसलिए नियत जो काम के सही होने के लिये ज़रूरी है वह नहीं हुई।

j h s d s l g h g l a s s e a , d [h t f j ; k r

उसूल से अगर कोई काम बहुत से हिस्सों से मिलकर बना हो या एक ख़ास मुद्दत (अवधि/Period) तक बाकी रहने वाला हो तो इन सब हिस्सों को करने और इस सारी मुद्दत में काम को नियत व इरादे के साथ होना चाहिये। तभी वह काम सही होगा लेकिन एक हिस्सा (Part) भी कम हो गया या वक्त का कोई हिस्सा भी उससे अलग हो गया तो काम को बातिल (ग़लत) हो जाना चाहिये। और अगर क़ानून में कोई ख़ास बयान इसके ख़ेलाफ़ न आये तो फ़ायदे नियम से यही होना चाहिए। मगर जिस तरह जमाआत की नमाज़ में ये रियायत की गई है, अगर रुकू में भी शामिल हो जाये तो एक रकअत हिसाब में आ जाती है और नमाज़ सही हो जाती है। इस तरह रोज़े के बारे में शरीयत ने एक ख़ास रियायत की है कि वाजिब रोज़े में अगर इन्सान ने कुछ खाया पिया न हो तो ज़वाल (दोपहर) के पहले तक नियत हो सकती है और मुस्तहब (सुन्नती) रोज़े में इससे भी ज़्यादा रियायत की गई है। यानी दोपहर के बाद भी सूरज डूबने के पहले जिस वक्त से रोज़े का इरादा पैदा हो जाये शर्त यह है कि कुछ वह चीज़ें जो रोज़े को तोड़ देती हैं उनका उस दिन इस्तेमाल न हुआ हो तो वह रोज़ा हिसाब में आ जायेगा। ये सिर्फ़ खुदा की एक दया व एहसान और इन्सान के इबादत की तरफ़दिल होने को बढ़ावा देना है। बदकिस्मत है इन्सान अगर अब भी सवाब की नेमत के पाने की तरफ़ क़दम न बढ़ाये।

, d v l f j s k r

इबादत को शुरू करने के बाद अधूरा नहीं छोड़ना चाहिये। इरशाद हुआ है “*ला तब तलू आमा-लकुम*” हालांकि दुसरे माने भी है, लेकिन उलमा ने इससे ये नतीजा निकाला है कि काम को शुरू करने के बाद आखिर तक पहुँचाना ज़रूरी है। अगर नमाज़ का वक्त ज़्यादा हो यानी अगर नमाज़ को तोड़ डाले

तो फिर भी वक्त के अन्दर नमाज़ पढ़ लेगा फिर भी इतना वक्त है कि दुबारा नमाज़ पढ़ सकता है। लेकिन बिला ज़रूरत उस नमाज़ को तोड़न जायज़ नहीं है, लेकिन रोज़े के बारे में ये ख़ास रियायत रखी गई है कि वाजिबी रोज़ा ऐसा हो जिसे बाद में भी अदा (पूरा) किया जा सकता है। जैसे रमज़ान महीने के क़ज़ा रोज़े जबकि अभी साल के दिन उन रोज़ों की गिनती से ज़्यादा बाकी हो या सारा दिन (निश्चित) न किए गए नज़र का रोज़ा तो ज़ोहर (यानी दोपहर) के पहले तक इन्सान उसे तोड़ सकता है।

fj;kr ij jskr

अक्सर ऐसा होता है कि शाबान की 29 तारीख को चाँद में ये शक होता है कि हुआ कि नहीं। 30 तारीख तक शक है शायद चाँद हो गया हो तो आज रमज़ान की पहली तारीख है। लेकिन चाँद का सबूत नहीं है। इसको “यौमुश शक” कहते हैं, यहाँ चूँकि रमज़ान महीने का सुबूत नहीं है और पहली हालत के बाकी रहने से आपका दिन शाबान महीने ही में शरीयत के हुक्म के लेहाज़ से शामिल समझा जाये इसलिये ये हक़ नहीं है कि आज का रोज़ा रमज़ान महीने की नियत से रखा जाये लेकिन अगर रोज़ा छोड़ दे तो माहे रमज़ान के इस एक रोज़े की ख़ास बरकत से महरूम (वन्चित) रह गया। दूसरे ये कि बाद में क़ज़ा करना पड़ेगी जो जी पर बहुत दूभर हो जाता है। और बिला वजह ऐसा होना भी नहीं चाहिए। इसलिये ये सूरत रखी गई है कि बेहतर है कि आज का रोज़ा “मुस्तहब” की नियत से रख ले फिर अगर मालूम हुआ कि ये दिन रमज़ान महीने का था तो वह रोज़ा इसी हिसाब में आ जायेगा। और फिर क़ज़ा की ज़रूरत न होगी। यह भी खुदा की एक दया और एहसान है वरना उसूल से जब वह शाबान महीने की नियत से रखा या तो इसको माहे रमज़ान में आने की वजह क्या है? मगर वह तो नियत के अन्दर के ज़मीर (अन्तःकरण) की गहराई को भी देखता है। इसे मालूम है कि इसने “मुस्तहब” (सुन्नत) की नियत सिर्फ़ इसलिये की है कि इसके जानकारी के सीमित ज़रिये से चाँद साबित नहीं हुआ लेकिन असल में इसका रोज़ा रखना आज सिर्फ़ इस बरकत को हासिल करने और इस फ़र्ज़ को नज़र अन्दाज़ न होने के लिये है जो रमज़ान महीने के रोज़े की शकल में इस पर लागू है इसलिये

वह इस नियत के अन्दरूनी जज़्बे पर सवाब देने के लिये तैयार है और इस रोज़े को रमज़ान महीने में हिसाब कर लेता है।

j l s d l s N l s d k d f Q j k

एक दिन भी रोज़ा अगर जान बुझकर छोड़ दे तो कफ़ारा वाजिब है। साठ मिस्कीनों (गरीब जिनका खाना पानी पूरा न पड़ता हो मगर भीख मांगते हों) को खाना खिलाना या दो महिनों के लगातार रोज़े रखना या गुलाम खुदा की राह में आज़ाद करना।

आज जबकि गुलाम बेचने का क़ानून नहीं है तो पहली दो सूरते बचती हैं, मगर याद रखना चाहिये कि कफ़ारा एक जुर्माना है जिसका अदा करना (दे देना) इन्सान के लिये ज़रूरी है। लेकिन इसके ये माने नहीं कि छूटे हुये रोज़े के कफ़ारे के अदा करने के बाद जुर्म बाकी नहीं रहा। वह गुनाह जो रोज़ा छोड़ने का हो गया बहरहाल गुनाह है। और इसके लिये तौबा की ज़रूरत है। मतलब ये है कि ऐसा न हो कि कोई पैसे वाला अपना यही तरीका बना ले कि रोज़ा छोड़ दिया करे और हर रोज़े के बदले साठ मिस्कीनों को खाना खिला दिया करें। ये काम इसका हरगिज़ सही नहीं है और वह रोज़े को बिलावजह छोड़ने की वजह से आखिरत के अज़ाब से बच नहीं सकता, जिस तरह अगर हराम काम के साथ इन्सान रोज़े को छोड़ दे। मसलन रमज़ान महीने के रोज़े के बजाये मआज़ल्लाह वह भाराब पिये। या नाजायज़ तौर पर औरत से ताल्लुक़ करे, तो ऐसे के लिये तीनों कफ़ारे एक साथ देना ज़रूरी है। मगर इससे न इस हराम काम का हराम होना दूर होगा और न रोज़े को छोड़ने की अहमियत। बेशक अगर ये कफ़ारा भी न दे तो यह एक तीसरा जुर्म होगा। इस गुनाह से बचने के लिये अक़ली तौर पर कफ़ारा दे देना लाज़िम है।

सच्चाई यह है कि ये वाजिब चीज़ों जिसमें ख़ास वक्त की शर्त है और जिनकी क़ज़ा का बाद में हुक्म है उनमें एक मक़सद तो अस्ल कर्म का पूरा करना है दूसरा मक़सद उनका उस ख़ास वक्त में करना है। अगर ऐसा न होता और अस्ल मक़सद सिर्फ़ काम का कर लेना होता तो वाजिब में ख़ास वक्त के साथ हुक्म ही न होता बल्कि चाहे जिस वक्त कर लेने का ही हुक्म होता। और अगर सिर्फ़ एक ख़ास वक्त में उसका होना मक़सद होता तो फिर वक्त गुज़रने के

बाद उसकी क़ज़ा का हुक्म न होता। लेकिन दो मक़सद अलग-अलग हैं। इसलिये अगर अस्ल वक़्त पर न कर पाये तो गुनाहगार होगा इसलिये कि वक़्त की अहमियत हाथ से चली गई लेकिन फिर भी हुक्म है कि इसके दुसरे वक़्त में करे ताकि वह दुसरा मक़सद यानी अस्ल काम तो पूरा हो जाये। अगर इसने बाद में इस काम को नहीं किया तो ये दूसरा गुनाह होगा। यही जिस जगह कफ़ारा का हुक्म है ये एक तीसरा मक़सद है और वह यह है कि इस जुर्म का एक बदला (पचाताप) वह इस दुनिया में भी दे दे लेकिन न इससे उस खास वक़्त में होने का मक़सद पूरा होता है ताकि वह गुनाह दूर हो। न अस्ल काम कर पाता है जिससे क़ज़ा की ज़रूरत न हो बल्कि इस कफ़ारे के अदा करने के साथ अस्ल अमल को अन्जाम देने के लिये क़ज़ा भी ज़रूरी है और वक़्त पर न करने के गुनाह के लिये सच्चे दिल से तौबा की भी ज़रूरत है इसके साथ फिर वह कफ़ारा भी अदा करे तो इन्शाअल्लाह फिर अख़िरत में कोई पूछ-ताछ न होगी।

इस हुक्म के बारे में कि इस क़ज़ा व कफ़ारे से असल वक़्त की जो जा चुका है फिर नहीं मिल सकता और इसलिये इन्सान को इस पर पहतावे की ज़रूरत है। मासूम³⁰ भी हदीस भी मौजूद है, ग़ौर कीजिए समा बिन महरान की रवायत, इनका बयान है कि मैंने मासूम अ0 से पूछा कि उसके बारे में जो रमज़ान महीने में जानबूझकर अपनी औरत से मिलन करें, हज़रत अ0 ने फ़रमाया इसका कफ़ारा है गुलाम आज़ाद करना और साठ मिस्कीनों को खाना खिलाना और दो महीने के लगातार रोज़े रखना। इसके अलावा उस दिन की क़ज़ा भी ज़रूरी है और भला वह दिन अब कहाँ नसीब? इस से ज़ाहिर है कि इस दिन रोज़ा रखने से जो मक़सद था वह अब नहीं मिल सकता, इसलिये ये नहीं समझना चाहिये कि ये क़ज़ा व कफ़ारा इसका पूरा-पूरा बदल हो गया।

हमारे वालिद की तक़लीद करने वाले (फ़तवे पर चलने वाले) एक अमीर साहब ने यह पूछने के बाद कि एक रोज़े का कफ़ारा जो होता है अपना दस्तूर (नियति) बना लिया और वह रमज़ान के रोज़े को छोड़ दें और फिर साठ आदमियों को खाना खिला दिया करें, इस पर जनाब ने इस सवाल का विस्तार पूर्वक

जवाब लिखा जो यहाँ बयान किया जा रहा है।

I dy

अगर कोई आदमी रमज़ान महीने का रोज़ा बिना किसी शरीयत में जायज़ वजह से जान बूझकर न रखे, यह ख़्याल करके कि एक रोज़े का क़ज़ा या कफ़ारा दे दूंगा, ये काम इसका जायज़ है या नाजायज़? और वह आदमी हमेशा ऐसा ही करे कि रमज़ान का रोज़ा बिना वजह जानबूझकर न रखे और क़ज़ा कफ़ारा को अदा कर दिया करे तो गुनाहगार होगा या नहीं और क़ज़ा व कफ़ारा रमज़ान के रोज़ों के लिए काफ़ी (पूरक) हो जायेगा या नहीं। जवाब विस्तार पूर्वक दें?

t dc

ये बात छिपी न रहे कि शरीयत में वाजिब कई तरह का है, सब वाजिब की किस्मों में जो हमारे लिये बहस का टॉपिक/विषय है वह वाजिब ऐनी और वाजिबे तख़्ज़री है। वाजिबे ऐनी और तख़्ज़री में फ़र्क यह है कि वाजिबे ऐनी वह वाजिब है जिसका बदल और जिसकी मसलहत को पूरा करने वाला कोई दूसरा काम नहीं होता। लेकिन वाजिब तख़्ज़री में उस मसलहत के पूरा करने वाले जो इस वाजिब में शरीयत की नज़र में है, दो काम या ज़्यादा होते हैं। मसलन नमाज़ जुमा और ज़ोहर की नमाज़ अगर वाजिबे तख़्ज़री के कायल हो तो नमाज़ जुमा और नमाज़ ज़ोहर इस मसलहत के लिये जो शरीयत की नज़र में है काफ़ी हैं। इसका नतीजा ये है कि वाजिबे तख़्ज़री में काम करने वाले को शरीयत की तरफ़ से अख़्तियार (चुनाव) दिया जाता है कि वह चाहे इस काम को करे चाहे दूसरे काम को (यानि चाहे नमाज़ जुमा पढ़े या नमोज़े ज़ोहर), मगर वाजिब ऐनी में दो कामों या ज़्यादा में अख़्तियार नहीं होता बल्कि खुद इस काम का करना ज़रूरी होता है। हाँ ये और बात है कि अगर शरीयत की नज़र में इस काम को अंजाम देने से मजबूर हो या नुक़सान के डर वगैरह की वजह से तो दूसरा काम मजबूरी या बेबसी की हालत में इसका बदल रखा जाएगा जैसे तैयम्मुम मजबूरी या नाचारी की हालत में वजू का बदल है।

नमाज़, रोज़ा वाजिबे ऐनी में से हैं, इसलिए कोई दूसरा काम इस मक़सद को पूरा करने वाला नहीं समझा जा सकता, इसलिये अगर कोई आदमी रोज़ा

और नमाज़ छोड़ दे तो चाहे बाद में कज़ा भी कर ले या रोज़ा जानबूझ कर बिना वजह या फिर बिना किसी शरीयत में जायज़ वजह के छोड़ कर कफ़ारा या सिर्फ़ कज़ा, छोड़े गये रोज़े या नमाज़ के फ़ायदे को पूरा नहीं कर सकता और इससे अस्ल काम को इस वक़्त के छोड़ने का गुनाह ख़त्म नहीं हो सकता जब तक कि वह तौबा न कर ले। इसी तरह अगर तौबा के बाद तलाफ़ी माफ़ात (जो मिहगया या छूट गया उसकी भरपाई) न करे और कज़ा व कफ़ारा या कज़ा रोज़ा या नमाज़ के छोड़ने के बाद न करें तो सिर्फ़ तौबा काफी नहीं। अगर कज़ा व कफ़ारा रोज़ा में या खाली कज़ा नमाज़ में इस इबादत के फ़ायदे को पूरा कर दे तो नमाज़ रोज़ा वाजिब ऐनी न रहेगा बल्कि वाजिब तख़्ज़री हो जायेगा और ये एक राय से बातिल (ग़लत) है।

ये ख़याल कि छोड़े गये रोज़े और नमाज़ के बाद जो हुक्म था वह कर लिया यानी छोड़े गये रोज़े में कज़ा कफ़ारा और छोड़ी गई नमाज़ में कज़ा कर लिया गया तो अब सज़ा क्यों हो और अगर सज़ा बहरहाल मिलना है तो फिर कज़ा व कफ़ारा से क्या फ़ायदा, ये सोचना सही नहीं है क्योंकि हमारा फ़िरका “इसना अशरी” यह मानता है कि शरीयत के हुक्मों में कोई न कोई मसलहत (सम्मति) और मक़सद छुपा होता है। बेशक कभी मसलहत काम में होती है और वक़्त और जगह का की बात नहीं होती और कुछ काम ऐसे हैं जिनमें वक़्त या जगह का ख़ास ख़याल रखना ज़रूरी होता है।

रोज़ाना की नमाज़ और रमज़ान मुबारक के रोज़े ऐसे ही वाजिब हैं जिनमें वक़्त को हाथ है। रमज़ान महीने के रोज़े और मसलन नमाज़ जोहर के छोड़ने के बाद वह ख़ास वक़्त हाथ नहीं आ सकता। इसलिए इस ख़ास वक़्त की अहमियत के हाथ से चले जाने पर अगर कज़ा व कफ़ारा के बाद या सिर्फ़ कज़ा के बाद गुनाह बाकी रहे तो कोई अजीब बात नहीं है। अब रह गयी यह बात कि जब गुनाह बाकी रहता है तो कज़ा व कफ़ारा का हुक्म क्यों हुआ? इसका जवाब यह है कि कज़ा व कफ़ारा के बाद रोज़ा और नमाज़ के वक़्त की क़ैद (बन्धन) के साथ मक़सद नहीं मिलता मगर असल काम का मक़सद मिल सकता है। इसलिये इतनी सज़ा कि जो असल

अमल के बिल्कुल (ख़त्म हो जाने) होने की शक़ल में होती है, मुमकिन है कि इस कफ़ारे के बाद न हो।

दूसरी फ़रार (लाग) यह है कि रोज़ाना की नमाज़ और रमज़ान के रोज़े की चाही गयी है यानी नमाज़ जोहर मसलन और रोज़ा रमज़ान में धर्म शरीयत चाहती है सिर्फ़ असल काम नहीं है बल्कि असल काम का करना एक चाह है। और दूसरा मतलब ये है कि ये काम वक़्त में वाक़ये हो इसलिए बाद कज़ा नमाज़ रोज़े के तदारक (बदल चाह) पहले चाह यानी असल काम के छोड़ने का हो जाता है। इसलिए इसकी सज़ा, न होगी मगर दुसरा मतलब यानी इस काम का साझ में ज़ाहिर होना इसका तदारक नहीं होता, इसलिए कज़ा व कफ़ारा के होते हुए रोज़े के वक़्त पर अदा न होने की सज़ा बाकी रहेगी। इसके लिये तौबा की ज़रूरत है।

इसलिए पांचों वक़्त की नमाज़ में से किसी भी नमाज़ को छोड़ना या विलावजह रोज़े को छोड़ना अगर इस इरादे से हो कि बाद में कज़ा या कफ़ारा अदा कर लेगा तो हराम है और सिर्फ़ कज़ा नमाज़ में या कज़ा के साथ कफ़ारा रोज़े में इस गुनाह के दूर करने की वजह नहीं बन सकता बल्कि इस तरह सूरत अख़्तियार कर लेना और कज़ा व कफ़ारा को इस इरादे से अदा करना कि यह अस्ल अमल का एक मुस्तक़िल Regular/नियमित बदल है, ये बिदअत (मज़हब में नया करना) है। और जैसा कि कुछ ओलेमा के मसलों के जवाब में और कहने में ये है कि बिना वजह यानी बिना किसी शरयी वजह के रोज़े को छोड़ने पर कज़ा और कफ़ारा के बाद अज़ाब नहीं है ये उसी वक़्त होगा जब कज़ा व कफ़ारा ‘तौबा’ के बाद अन्जाम दिया जाए।

जिसे अल-मदाले दस-लक़्दस

इताअत (आज़ापालन) और नाफ़रमानी के नतीजे का एक-एक नमूना

रोज़े के बारे में इस्लाम के इतिहास (History) में दो याद रखने वाले वाक़यें हैं। जिनमें इन्सान की इताअत और नाफ़रमानी के आपस में टकराते दो अलग-अलग नमूने सामने आते हैं जिनका नतीजा हमेशा के लिये याद रखने को शरीयत के हुक्मों में बाकी है। यह है कि इस्लाम में शुरू में ये हुक्म था कि अगर कोई रोज़े के बाद कुछ खाना खाये बग़ैर

शाम को सो जाये तो फिर सो जाने के बाद कुछ खाना पीना हARAM था। इत्तेफ़ाक़ से ख़न्दक़ (गड़्ढा/खाई) की लड़ाई रमज़ान महीने में हुई। पैग़म्बर^स ने हुक्म दिया कि सहाबाए^{रजौ} ख़न्दक़ खोदने में लग जायें। अरब की धूप और पथरीली ज़मीन दिन भर रोज़े की हालत में ख़न्दक़ का खोदना। रसूल^स का एक बूढ़ा सहाबी जिसका नाम रवायतों में अलग-अलग मिलता है। अबुनसीर मुरादी की रवायत जो इमाम मोहम्मद बाकिर^स और इमाम जाफ़र सादिक^स से है इसमें ख़वात बिन जबीर अंसारी और तफ़सीर नुमानी में अमीरुलमोमिनीन^स की रवायत (दोहराना) से मुतयिम बिन जबीर नाम मिलता है। वह ख़न्दक़ खोदने के बाद अफ़तार के वक़्त थके मांदे अपने खैमें में आये अपनी बीबी से पूछा कि कुछ खाना है? उसने कहा ठहरो! सोना नहीं। मैं अभी खाना लेकर आती हूँ। ये बेचारे दीवार से लगकर बैठ गये। इत्तेफ़ाक़ से नौद आ गयी। बीबी खाना लेकर आयी और जगाया तो कहा: “अब मेरे लिए कुछ खाना हARAM है। मैं सो गया था।” रात यूँ ही गुज़र गयी। सुबह को रोज़े पर रोज़ा रखा और ख़न्दक़ खोदने के लिए आ गये। पर कमज़ोरी से निढ़ाल होकर बेहोश हो गये।

रसूल^स ने हालत देखी तो वाक़िया पूछा इस पर आयत उतरी: “खाओ और पियो उस वक़्त तक जब तक सुबह की सफ़ेद लकीर रात की काली लकीर से उभरे।” अब इस आयत की वजह से पहला हुक्म ख़त्म हो गया और ये क़ानून हो गया कि रात को सो भी जाओ तो सुबह सादिक़ (सेहरी का आख़िरी वक़्त) तक खा पी सकते हो। ये उस यह उसी अनोखी (Extra ordinary) तरह जमे रहने और अडिग ठहराव और खुदा के हुक्म पर चलने के रास्ते में कठिनाई और कड़ाई सहने का नतीजा था कि शरीअत ने हमेशा के लिए आसानी कर दी। अब इसी मौक़े का दूसरा नमूना पेश है। ये भी हुक्म था कि रमज़ान महीने में रात के वक़्त भी औरतों के पास जाना जायज़ नहीं। कुछ लोगों ने इसके ख़िलाफ़ काम किया तो इस हुक्म को भी ख़ात्म कर दिया गया और आयत आई “अहल-ल-कुम लैलतस्सया-मल-रफ़सा इला निसाएकुम”

“हलाल किया गया तुम्हारे लिये रोज़े की रात में अपनी औरतों के पास जाना”। तफ़सीर नुमानी में है “मुसलमानों में कुछ जवान थे जो इस हुक्म को

बर्दाश्त न करके रातों को छिपकर अपनी औरतों से मिला करते थे। इस बारे में पैग़म्बर^स ने अल्लाह से सवाल किया तो ये आयत उतरी।” ये अजीब बात है कि शिया रवायत में इस बारे में इतनी ही बात बयान की गई है मगर सुन्नी मुफ़र्रिसरों (कुर्आन के माने मतलब बयान करने वाले उलमा) ने इस आयत की शान में साफ़ परदा उठा दिया और नाम भी बता दिया है कि ये किसके बारे में नाज़िल हुई (उतरी) है। देखिए इस्तीआब हैदराबाद की छपी जिल्द-1 पेज नं० 334” हरमाह बिन अन्स के हालत में लिखा है”

“यह (आयत) उमर बिन खत्ताब के कारण से उतरी है।”

सवाइके महर्रका मिस्र की छपी पेज नं 60 में भी इसका खोलकर बयान है कि हुक्म ख़त्म हुआ था उस इताअत (खुदा के हुक्म पर चलने) से भी और एक हुक्म ख़त्म हुआ इस अवज़ा/न चलने से भी। मगर यहाँ जिस तरह डॉट डपट के कोड़े लगाये गये हैं वह एक ग़ैरतदार (शलील) के लिये बहुत बड़ी चीज़ है।

आयत है “अल्-लमल्-लाहु अन्नकुम तख़तानू-न अनफ़ुसकुम फ़ताबा अलैकुम व अफ़ा अन्कुम फ़ल आना बाश्रुहुन्ना”

“अल्लाह को मालूम है कि तुम लोग अपने नफ़्सों (जी जान) की रूयानत (घपला) करते रहते थे, अब खुदा ने तुम्हारी तौबा कुबूल स्वीकार की और माफ़ कर दिया और अब तुम उनसे रात के वक़्त रिश्ता रख (मिल) सकते हो”। ये माफ़ी इताअत (अल्लाह के हुक्म पर चलने) को पूरा न करने का सर्टिफ़िकेट है। जिस तरह पहले वाक़ये में कामयाबी का इनाम था नतीजा एक ही है और उसकी बुनियाद मज़बूत है। मगर इसके साथ पैग़म्बर^स के असहाब के अलग-अलग किरदार की यादगार बाक़ी है।

j k sdsQe-ZdYQZdsI kK xjhcldk i kyuSi k u

रोज़ा खुदा की तरफ़ से एक निजी फ़र्ज़ है, जिसका मक़सद ज्ञान का पाक है, मगर इसके साथ शरीयत ने रोज़ा अफ़तार के फ़ायदे बयान करके ग़रीबों के पेट भरने का भी सामान किया है। ये फ़ायदे इतने ज़्यादा हैं कि मुर्दा दिल इन्सान का भी दिल चाहने लगता है कि इस सवाब को हासिल करे और फिर इसमें इतना ज़्यादा फैलाव किया गया है कि हर

ग़रीब इस को हासिल कर सकता है।
देखिये—

1. हज़रत रसूल^ﷺ का इरशाद (सुन्कयन)—

जो आदमी इस महीने में किसी रोज़ेदार का रोज़ा खुलवाये उसको खुदा के यहाँ ये सवाब मिलेगा कि जैसे उसने गुलाम को राहे खुदा के लिए में आज़ाद किया और उसके पिछले गुनाहों को माफ़ किया जायेगा।”

किसी ने कहा या रसूल^ﷺ हर आदमी हम में से इतनी हैसियत नहीं रखता कि किसी का रोज़ा खुलवाये। हज़रत ने फ़रमाया कि “खुदा करीम (महान—दयालु) है वह ये सवाब उसको देगा जो सिर्फ़ एक ज़रा से दूध या ठण्डे पानी या कुछ खजूरों से किसी का रोज़ा खुलवा दे जबकि इससे ज़्यादा न कर सकता हो।”

2. इमाम मोहम्मद बाकिर^ﷺ की रवायत है कि “जो किसी मोमिन का रोज़ा खुलवाये उसे उतना ही सवाब मिलेगा जो खुद रोज़ा रखने का सवाब है।”

3. इमाम मूसा काज़िम^ﷺ की रवायत है कि “तुम्हारे अपने मोमिन भाई के रोज़े को खुलवाना खुद तुम्हारे रोज़े के सवाब से ज़्यादा है।”

4. इमाम जाफ़र सादिक^ﷺ का इरशाद है कि “तुम्हारा अपने मोमिन भाई का रोज़ा खुलवाना और उसके दिल को खुश करना खुद तुम्हारे रोज़े से ज़्यादा सवाब रखता है।”

5. इमाम मोहम्मद बाकिर^ﷺ की रवायत है “एक मोमिन का रोज़ा अपने घर में बुलाकर खुलवा दो (ये चीज़) मुझको इस बात से ज़्यादा पसन्द है कि मैं इतने इतने आदमी इस्माइल की औलाद (सन्तान) में से आज़ाद कर देता।”

और भी रवायतें अफ़तार कराने के सवाब में हैं मगर ये हदीसों में इस लिये बयान की हैं कि इनमें से कुछ ख़ास नतीजे तक पहुँचता हूँ जो नीचे लिखे जा रहे हैं।

i gyhgrh

इससे ये साबित होता है कि रोज़ा अफ़तार कराने का सवाब इतना सस्ता नहीं है कि जो हर कोई सिर्फ़ एक दाना ख़जूर या थोड़े से पानी से पा जाये, बल्कि उन लोगों के लिये जो पैसे वाले हैं उनके लिए इतनी मेक़दार (Quantity) काफ़ी नहीं है। उन्हें अफ़तार में अपनी हैसियत के मुताबिक़ खाना खिलाना चाहिये। ये सिर्फ़ उन लोगों के लिये है जो सिर्फ़

इतनी ही हैसियत रखते हैं और हकीकत यह है कि एक ग़रीब और मोहताज (दरिद्र) फ़ाका करने वाले के लिये कभी—कभी एक दाना ख़जूर इससे ज़्यादा अहमियत रखता है जितनी कि एक अमीर के लिये पूरे इंतेजाम के साथ खाना। ये खुदा की बड़ी दया है कि उनके लिये जिनका हौसला खुदा के पैदा किये हुआ (सृष्टि) की सेवा के लिये ऊँचा है मगर इनकी हैसियत की चादर उनके लिये आरज़ुओं के पूरे होने की गुन्जाइश नहीं रखती। खुदा ने इनके लिये इनकी नियत के खारेपन और ज़मीर (दिल) की सच्चाई की कद्र करते हुए इतनी ज़्यादा गुंजाइश पैदा की है कि उनसे जो कुछ भी मुम्किन हो सके उससे पीछे न हटें। उन्हें वही सवाब मिल जायेगा जो एक मालदार और हैसियत वाले इन्सान को अपनी हैसियत के मुताबिक़ रोज़ा अफ़तार कराने में मिलेगा। मगर इसके यह मानी नहीं कि यही फैशन बना लिया जाये कि रमज़ान महीने में एक ख़जूर दिया और अपने नज़दीक रोज़ा अफ़तार कराने के सवाब के हक़दार बन गये। ऐसे लोग जो ज़्यादा हैसियत रखते हैं, इस एक छुहारे को दे देने से हरगिज़ इस सवाब के हक़दार नहीं हो सकते जो मोमनों का रोज़ा अफ़तार कराने के लिए खुदा ने रखा है।

nlj hvlf rh j hjdk r

ये है कि तुम्हारा रोज़ा खुलवाना सवाब में खुद तुम्हारे रोज़ा रखने के बराबर या इससे बढ़ा हुआ है। इसका मतलब मुस्तहब रोज़ा है, क्योंकि सवाब की बराबरी कही जा रहा है, इसलिये इसका नतीजा वही ज़ाहिर हो सकता है जहाँ कि सिर्फ़ सवाब का सवाल सामने हो। ये नहीं समझना चाहिये कि वाजिब रोज़े के बजाय अगर किसी मोमिन का रोज़ा खुलवा दिया तो सवाब वही मिल गया इसलिये रोज़े की ज़रूरत न रही। ये ख़्याल ग़लत है, इसलिये कि वाजिबी रोज़े में सिर्फ़ सवाब नहीं है बल्कि इसके छोड़ने में सज़ा भी है। और इसका बदला दूसरे का रोज़ा खुलवाने से नहीं होगा। बेशक़ इस रवायत का नतीजा ये हो सकता है कि अगर इन्सान के लिये किसी वजह से दो सूरते सामने हो कि वह खुद सुन्नती रोज़ा रखे और अपने रोज़े की अफ़तारी का सामान इकट्ठा करे तो खुद रोज़ा न रखे और किसी दूसरे मोमिन के रोज़ा खोलने का सामान इकट्ठा कर दे तो इसके लिये दूसरी सूरत

14fdjki s u0 13 ij ——— 1/2

तलाक़ और जहेज़

हमारे समाज के दो नासूर

edj sb Lyle M Welguk l 9 dYcsI knd+I lgc fdGk

हमारे समाज में दो सवाल ऐसे हैं, जिसमें से एक सुन्नी भाइयों के लिए और दूसरा सुन्नी और शिया दोनों के लिए रिसता हुआ नासूर बन गये हैं। अगर मुझे अधिकार हो तो कहना चाहूंगा कि यह दूसरा जहेज़ वाला सवाल हिन्दू भाइयों में और ज़्यादा भयानक बन गया है अगर इन नासूरों की तुरन्त रोकथाम न हुई तो आगे इनके हद से ज़्यादा ख़तरनाक, (घातक) नतीजे निकलेंगे।

पहला सवाल है तलाक़ का, इस सवाल ने हमारे सुन्नी भाइयों को हृदय से ज़्यादा परेशान कर रखा है। सवाल की पेचीदगी और जटिलता का अनुमान पूरे तौर पर तब तक नहीं लग सकता जब तक आपको यह ध्यान न दिला दिया जाय कि इस्लामी धर्म विधि (फ़िक्ह) के ऐतबार से तलाक़ की दो किस्में होती हैं, तलाक़ “रजयी” और तलाक़ “बायिन”।

तलाक़े "रजयी" में शोहर को अधिकार होता है कि तलाक़ देने के बाद वो "इद्दत" की मीआद के अन्दर जो कम ज़्यादा तीन मीने होती है, चाहे तो अपनी बीवी यानी पत्नी से मेल कर सकता है। "इद्दत" की मीआद बीत जाय तो भी उसे दुबारा पत्नी बना सकता है, लेकिन फिर से निकाह के बाद।

तलाक़े बायिन में औरत पति पर हमेशा हमेशा (सदैव) के लिए हराम (वर्जित) हो जाती है, और उससे दुबारा सूत्र जोड़ने के लिए अनिवार्य है कि तलाक़ बायिन देने के बाद “इद्दत” की मीआद गुज़र जाए तो फिर उससे कोई और आदमी बाकायदा विधिवत ब्याह करे और फिर तलाक़ दे और फिर औरत “इद्दत” गुज़ारे, और फिर यह “इद्दत” काल बिताने के बाद पहला मर्द उससे दुबारा निकाह कर सकता है। और अगर कोई दूसरा उसे धर्म पत्नी बनाने पर तैयार ही न हो या पत्नी बनाकर फिर छोड़ने पर राजी न हो तो

इस्लामी धर्म विधि में ऐसा उपाय नहीं कि यह औरत पहले मर्द के साथ पति पत्नि का सूत्र बाध सके या रिश्ता जोड़ सके।

कठिनाई यह है कि इस्लामी धर्म विधि की सुन्नी व्याख्या के हिसाब से अगर कोई व्यक्ति किसी भी ज़बान में तीन बार कह दे कि तलाक़ दी! तलाक़ दी! तलाक़ दी! तो यह तलाक़ "बायिन" हो जाती है तलाक़ "बायिन" की इस आसानी से इन साहिबान के लिए बहुत सी कठिनाईयां पैदा हो गयी हैं, जिन्होंने सुन्नी समाज को हिलाकर रख दिया है। आए दिन ये किस्से सामने आते रहते हैं कि इन्सान गुस्से में, क्रोध और उत्तेजना में तलाक़, तलाक़, तलाक़ कह देता है और जब तलाक़ "बायिन" वाक़े (घटित) हो जाती है तो पछतावा होता है और फिर फ़र्याद (आर्त्तनाद) करता हुआ उलमा धर्माचार्यों और मौलवियों के पास दौड़ता है "कि कोई सूरत निकालिए, कोई युक्ति कीजिए, मेरा घर बरबाद न हो जाए" धर्म गुरु और मौलवी साहिबान बेचारे क्या करें। कोई सूरत, कोई उपाय हो तब तो निकालें। इस मुबय्यना (उल्लिखित) हल के अलावा कोई सूरत ही नहीं तो निकालें क्या। वो यह तो कर सकते हैं और कर भी रहे हैं कि लोगों को समझाएं कि "भइया!" गुस्से में बावले होकर ऐसी तलाक़ न दिया करो। लेकिन गुस्से में आदमी को नसीहत और सीख याद ही कब रहती है, जो यह नसीहतें और उपदेश कारगर हो सकें।

दरअस्ल, वास्तव में सुन्नी धर्माचार्यों को इस मसले यानी प्रकरण में "इज्तिहाद" करना चाहिए। अर्थात् दरपेश और विद्यमान हालत को सामने रखते हुए इस्लामी 'फिक्ह' के माखूजों यानी धर्म विधि के उद्गमों के पुनरावलोकन से नया "फतवा" और नई व्यवस्था देना चाहिए, बल्कि मैं तो यह दरखास्त

करूंगा और मेरा अनुरोध यह होगा कि वुस्अत-ए-नज़र (व्यापक दृष्टि) से इस मामले में काम लेके फ़िके अहले-ए-बैत (अहलेबैत के निर्देशों पर आधारित धर्मशास्त्र) की पैरवी करें, उसका अनुसरण करें। अल-अज़हर यूनिवर्सिटी काहिरा के साबिक़ यानी पूर्व रेक्टर शैख़ अहमद शलतूत यह फ़तवा (व्यवस्था) दे ही चुके हैं कि जाफ़री 'फ़िक्ह' (शीआ धर्म विधि) पर चलने वाले वैसे ही मुक्ति (नजात) पाएंगे जैसे हनफ़ी, मालिकी, शाफ़िई और हम्बली "फ़िक्ह" (धर्म विधि) पर चलने वाले।

हमारे समुदाय फिरके में यानी जाफ़री धर्म विधि में तीन बार नहीं तीन लाख बार तलाक़ तलाक़ कहता रहे और तलाक़ हरगिज़ (कदापि) न होगी। हमारे मसलक हमारे विश्वास के हिसाब से निकाह करना जितना सहज है, तलाक़ देना उतना ही कठिन। तलाक़ "बायिन" की बात तो अलग रही तलाक़ "रजयी" भी बहरहाल उस वक़्त तक नहीं हो सकती जब तक तलाक़ का मख़सूस "सीगा" अर्थात् निश्चित वाक्य मुंह से कह न दिया जाए। दो आदिल गवाह मौजूद न हों, औरत पाकी (स्वक्षता) की हालत में न हो और शौहर से दूरी की एक मोतअइयन मुद्दत नियत साल बीत न चुका हो। जाफ़री धर्मशास्त्र में जब तलाक़ "रजई" में यह दुश्वारियां और रूकावटें हैं तो तलाक़ "बायिन" में कितनी दुश्वारी होगी, इसका अन्दाज़ा किया जा सकता है। तलाक़ के मसायल अर्थात् सम्बन्धित व्यवस्थाओं की चर्चा का यहां मौक़ नहीं शियों के यहां तलाक़ ने वबा, महामारी का रूप नहीं लिया है, और न इसके बाद वो पेचीदगियां, उलझावे पैदा होते हैं, जिसने हमारे सुन्नी भाइयों की नींद उड़ा रखी है। सुन्नी व्याख्यानसार इस्लामी "फ़िक्ह" में इसे यूं भी कह सकते हैं कि सुन्नी "फ़िक्ह" में जो दूसरी कमज़ोरी पायी जाती है वो यह है कि एक तरफ़ मर्द को यह छूट है कि मर्द "बायिन" तलाक़ तक दे दे, दूसरी तरफ़ औरत किसी दशा किसी हाल में, यह अधिकार यह हक़ अपने हाथों में नहीं रख सकती, लेकिन शिया धर्मशास्त्र में यानी शिया व्याख्यानरूप इस्लामी "फ़िक्ह" में ऐसी गुन्जाइश मौजूद है कि औरत अगर चाहे तो निकाह के वक़्त ही तलाक़ का हक़ और अधिकार ले सकती है और अगर तलाक़ का हक़ प्राप्त न कर सके और हाकिम-ए-शर्अ यानी धार्मिक प्रशासक या उसके

प्रतिनिधि, नुमाइन्दे के सामने यह बात साबित हो जाए कि पति न हुकूके जौज़ीयत अर्थात् पतित्व का उत्तर दायित्व निभा रहा है न तलाक़ देके पिण्ड छेड़ रहा है तो हाकिम-ए-शर्अ या उसके नुमाइन्दे प्रतिनिधि को यह हक़ हासिल है, यह अधिकार प्राप्त है कि वो पति की मर्जी और इच्छा के बिल्कुल विरुद्ध (सर्वथा विपरीत) तलाक़ का सीगा जारी कर दे, नियत वाक्य उच्चारित करके औरत को उसके जुलमो-सितम (अत्याचार और यातना) से आज़ाद कर दे। तलाक़ के बारे में "फ़िक्ह" जाफ़री की यह दोनों शिकें (दोनों पक्ष) मानस के जेहन को इतना अपील करती है, इतना लुभाती है कि हम बजा तौर पर यह उम्मीद करते हैं कि अब सुन्नी भाई "शीया फ़िक्ह" की इन दोनों शिकों (पक्षों) को कुबूल कर लेंगे, ग्रहण कर लेंगे। हम बारगाह-ए-इलाही में दस्तबदोआ (ईश्वर से याचनारत) हैं कि वो इस्लाम के इस समुदाय को इस समाजी मुश्किल, इस सामाजिक समस्या से किसी सूरत जल्द से जल्द नजात दे, (शीघ्र अति शीघ्र छुटकारा प्रदान करे)।

बहर हाल इस बिपता में तो सिर्फ़ सुन्नी भाई फंसे हैं, लेकिन जिस सवाल ने पूरे हिन्दुस्तानी समाज को मुसीबत में जकड़ रखा है, मुसलमानों के दोनों समुदायों को विशेष रूप से वो है लड़की के लिए "जहेज़" का सवाल। खुली बात है कि यह मुसीबत किसी "फ़िक्ह" में खुदा न खास्ता किसी ख़राबी या दोष की वजह से नहीं बल्कि धर्म सिद्धान्तों (मज़हबी उसूलों) से दूर हो जाने के कारण पैदा हुई।

6 अप्रैल 1985 को कलकत्ता में "मुस्लिम पर्सनल ला बोर्ड" की बैठक हुई। इस बैठक में इन सतरों (पक्तियों) का लिखने वाला भी हाज़िर था। जहेज़ की लानत (अभिशाप) पर ग़ौर हो रहा था विचार हो रहा था, तो एक सुन्नी आलिम-ए-दीन (सुन्नी धर्माचार्य) ने बंगाल की किसी जगह का यह वाकिया बताया कि "एक ग़रीब बाप के सामने अपनी बेटी की निस्बत सगाई के साथ ही मुतालब-ए-जहेज़ की लम्बी फ़ेहरिस्त (जहेज़ में मांगी गई वस्तुओं की लम्बी सूची) आयी और वो ग़रीब बाप किसी ढंग से ये जहेज़ इकट्ठा करने की अपने आप में अहलियत या क्षमता न पा सका, तो उसने अपने हाथों अपनी बेटी को ज़ह्न करके खुन आलूदा (रक्तरंजित) छुरी समेत मक़ामी

यानी स्थानीय थाने में जाकर हालत की रिपोर्ट कर दी, प्रथम सूचना दे दी।”

यह तो वो वाकिया है जहां बेटी की जान गयी। लेकिन हिन्दोस्तान में न जाने कितने मां बाप हैं, जो इस मुसीबत का शिकार होकर अपनी तनदुरुस्ती को बरबाद कर रहे हैं, और अक्सर जेहनी घुटन और अमराज़-ए-कल्ब या बहुधा मानसिक क्लेश और हृदय रोग का शिकार हो के मौत के मंह का निवाला बन रहे हैं।

इस्लाम शायद किसी हद तक कुफ़ को (अनीश्वरवाद को) मोहलत दे दे, जहां कुर्फ़ हो मगर जुल्म न हो, अनीश्वरवाद हो मगर अत्याचार न हो लेकिन इस्लामी तारीख़ इस्लाम का इतिहास यह है कि इस्लाम के रहनुमाओं ने ख़ल्क-ए-ख़ुदा पर (ईश्वरीय सृष्टि पर) जुल्म को एक मिनट के लिए बर्दाश्त नहीं किया, चाहे यह जुल्म करने वाला मुसलमान ही क्यों न हो। मुझे यकीन है निश्चित रूप से विश्वास है कि हुजूर-ए-करीम स0 हमारे पैग़म्बर या उनके अहलेबैत (परिजनों) में से अगर कोई ज़ाहिर बज़ाहिर (खुलेआम) मौजूद होते, और ख़ुदा न ख़ास्ता इस लानत (अभिशाप) को समाज से मिटाने में उनकी नसीहत और उपदेश कारगर न होते, तो वो ऐसे अत्याचारियों के साथ यकीनन (निश्चित ही) लोहा ले लेते।

इस्लाम में जहेज़ फ़राहम करना उसको जुटाना होने वाले पति का फ़रीज़ा और कर्तव्य है, लड़की या उसके मां बाप का नहीं। लड़की वालों से जहेज़ मांगना शरीअत-ए-इस्लामी (इस्लामी धर्म शास्त्र) के परख़चे उड़ाना है।

मैं मुल्क के सभी धर्माचार्यों, काज़ी साहबान और निकाह पढ़ने वाले साहबान से दरख़ास्त करूंगा कि उस वक़्त तक कहीं निकाह पढ़ने का वादा न करें जब तक यह इत्मीनान और सुनिश्चित न हो जाय कि लड़के वालों की तरफ़ से लड़की वालों से जहेज़ का मुतालबा नहीं किया गया है (मांग नहीं रखी गयी है) उसी के साथ मैं लड़की वालों से भी दरख़ास्त करूंगा (प्रार्थना करूंगा) कि अगर वो कोई चीज़ अपनी लड़की को अज़ ख़ुद (अपने आप, तोहफ़े (उपहार) में देना चाहें तो उसे चुपके से दे दें, शादी की महफ़िल में उसकी नुमाइश और दिखावा न किया करें। यह नुमाइश इस कठोर मसले का उलझावा और बढ़ा देती है।



1/2 10 dkcfjHk—1/2

का अपना कम से कम पहली सूरत के बराबर या इससे अफ़ज़ल है या बिल्कुल शरीयत के क़ानून के मुताबिक़ है। जिस्मानी इबादत से बेशक़ समाजी इबादत याने ख़ुदा की मख़लूक़ (पैदा किये) को फ़ायदा पहुँचाने का सवाब ज़्यादा है और इस वजह से रवायत में कही गई बात बिल्कुल शरीयत के मुताबिक़ है।

plbhj d; r

इसमें रोज़े के इफ़्तार की फ़ज़ीलत बयान करते हुए ये है कि तुम्हारा मोमिन भाई के रोज़े का खुलवाना और इसके दिल को खुश करना खुद तुम्हारे रोज़े से अफ़ज़ल है।”

इस रवायत से और शरीयत के दूसरे आम क़ानूनी की बुनियाद पर ये नतीजा निकलता है कि रोज़ेदार को इफ़्तार कराने का ये सवाब इस सूरत में है कि जब वह मोमिन इसको पसन्द करता हो और इससे इस के दिल को खुशी मिलती हो, लेकिन अगर इससे उसका दिल दुखता है और चाहे न चाहे ज़िद करके और बार-बार कह करके उसे रोज़ा इफ़्तार करने पर मजबूर किया गया है तो इसमें सवाब नहीं होगा। कुछ लोग यूँही रोज़ा खोलने के लिए बार-बार कहते हैं और रोज़ा न खोलने पर बिगड़ जाते हैं। इनका यह तरीक़ा सही नहीं है।

i lpohj d; r

इसमें इफ़्तार की फ़ज़ीलत में यह शर्त (बन्धन) है कि “अपने घर पर बुला कर इफ़्तार कराये। अब अगर इस उसूल पर काम किया जाये तो अगर एक जगह बस आम बात हो और दूसरी जगह किसी चीज़ की क़ैद (बन्धन) लगाई गई हो तो आम बात को भी समझा जाए। तो इसका नतीजा ये है कि अफ़्तार की फ़ज़ीलत इस बात पर निर्भर हो कि जब अपने घर पर बुलाकर अफ़्तार कराया जाये, लेकिन चूँकि मुस्तहब बातों में उलमा ने इस उसूल को लागू नहीं किया है और इनका नज़रिया इस बारे में सही है। बल्कि यहाँ आम बात और लगी बन्धी अलग-अलग फ़ज़ीलत के मर्तबे के फ़र्क़ पर रखे जाते हैं। तो इसका नतीजा ये होता है कि ज़्यादा सवाब इसी में है कि अपने घर पर बुला कर इफ़्तार कराया जाए और इससे कम सवाब इसमें है कि किसी को आप कुछ अफ़तारी के तौर पर दे दीजिये कि अपने घर पर या जहाँ चाहे इफ़्तार कर लें।

1/2



nhust IQjth^{1/4} IQjther^{1/2}

elgkukl 9 elgfen ' kfdj udohl lgc fdGK vejlgh

आमतौर पर हमारे समय में “इस्ना अशरी धर्म” को “जाफरी मत” कहकर भी याद किया जाने लगा है और कारण इसका यह बताया जाता है कि जिस वक्त शासन का संकट जवानी पर था और राजनेता राजनीति में फंसे थे; हज़रत इमाम जाफ़रे सादिक³⁰ ने इस्लामी शरीअत के जो विचार और नियम पेश किए वह सब “दीन-ए-जाफरी” कहलाए। इस निस्बत में ढंग कुछ ऐसा अख़्तियार किया जाता है जैसे इमाम³⁰ ने कोई नया मज़हब ईजाद किया हो। इसी आधार पर कुछ अनभिज्ञ और ना समझ सज्जन कहने लगते हैं कि “शीआ मत” बाद की पैदावार है। इस भ्रामक प्रचार में कुछ सोंच समझकर और जानबूझ कर के क़स्दन हिस्सा लेने वालों ने हिस्सा लिया और कुछ जानकारी में ऐसा करते रहे और कुछ अनायास मूर्खता में हॉ में हॉ मिलाते हुए आले मोहम्मद³⁰ की फ़िक्ह (धर्मविधि) को “जाफरी धर्मविधि” कहने लगे। क्यामत ये हुई कि बाज़ शीआ लेखकों ने भी ठोकर खाई। उन्होंने पुराने ग्रन्थों में फ़िक्हे जाफरी का ज़िक्र देखा परन्तु वह उसकी अस्त तक न पहुंच सके। वह फ़िक्हे जाफरी और फ़िक्हे आले मुहम्मद दोनों परिभाषाओं को एक ही समझ बैठे हालांकि फ़िक्हे आले मुहम्मद “फ़िक्ह-ए-इस्ना अशरी और फ़िक्हे जाफरी एक अधूरी (अपूर्ण), नाकिस और नामुकम्मल निस्बत है। फ़िक्हे आले मोहम्मद³⁰ वह है जो किताब-ए-अली³⁰ और मुसहफ़े फ़ातिमा³⁰ की शकल में हज़रत पैग़म्बर³⁰ ही के युग शुभ में संकलित हो चुका था और ख़िलाफ़ते राशिदा के दौर में इसी की बुनियाद पर फैसले किये जाते थे और जटिल समस्याओं में ख़लीफ़ा अहलेबैत³⁰ से सहायता लेते थे। लेकिन इस्लामी इतिहास की करवटों के साथ कि फ़िक्हे अहलेबैत³⁰ के विकल्प सामने आते गये और बनी अब्बास का काल आते आते हनफी, शाफ़ई मालिकी और हंबली फ़िक्ह प्रचलित हो गयी।

लगभग इसी ज़माने में हज़रत इमाम जाफ़रे सादिक³⁰ की नस्ल की एक शाख़ “इस्माईलियों” के

नाम से उभरी और “फ़ातिमी हुकूमत” के नाम से अपने को परिचित कराने लगी। ज़ाहिर है कि यह लोग अपने राज्य के दायरे में प्रचलित फ़िक्ह को “फ़िक्हे फ़ातिमी” कहना चाहते थे लेकिन इस्ना अशरी समुदाय ने अपनी व्यवहार कुशलता से ऐसा होने नहीं दिया बल्कि उनकी फ़िक्ह को “फ़िक्हे जाफरी” और उनके मत को जाफरी मत कहने लगे। कारण यह था कि हज़रत इमाम जाफ़रे सादिक³⁰ के बाद लोग फ़िक्हे अहलेबैत³⁰ से बिल्कुल अलग हो गये थे और “छह इमामी” या “जाफरी” कहलाने लगे थे। ख़ोजा और बोहरा भाइयों में आज भी यह मत पाया जाता है और इमाम जाफ़रे सादिक³⁰ के बाद इनका मत और शरीअत दोनों इस्ना अशरी मत और शरीअत से अलग है। इसलिए इन लोगों का मत जाफरी है और इमामिया मत इस्ना अशरी मत है।

हज़रत इमाम जाफ़रे सादिक³⁰ को इस्ना अशरी मत का संस्थापक समझना वैसा ही है जैसे हुज़ूर³⁰ का इस्लाम को बानी कह दिया जाता है हालांकि कुर्आन में स्पष्ट रूप से बताया है यह शरीअत तो तुम्हारे बाप “इब्राहीम” की शरीअत है और इसी से तुम्हारा नाम मुसलमान रखा है। फिर भी मुसलमानों की ज़बान पर हुज़ूर के लिए बानी-ए-इस्लाम का नाम अवश्य आता है बस इसी तरह कुछ परिस्थितियों की पेचीदगी, कुछ लोगों की ग़लत-फहमी कुछ राजनीति के दबाव से फ़िक्हे आल-ए-मोहम्मदस0 को फ़िक्हे जाफरी कहा जाने लगा। यह फ़िक्ह बारह इमामों में से किसी भी नाम से मनसूब हो सकती है लेकिन यह इन सब हज़रात की मुश्तरका तालीम है जो कुर्आन और हज़रत पैग़म्बर की शिक्षा पर आधारित है। इसलिए इसे केवल “फ़िक्हे जाफरी” कहना सामान्य मानस को ग़लत ढर्रे पर लगाना है। यह अलग बात है कि इसे इतना मशहूर किया गया कि हम खुद इस ग़लतफहमी का शिकार हो गये।



नूरे हिदायत फाउण्डेशन में यौमे खुमैनी^{रह०}

4 जून 2014 ई० को रहबरे इन्केलाबे इस्लामी ईरान आयतुल्लाहिल उज़्मा रुहुल्लाह खुमैनी^{रह०} की पच्चीसवीं बरसी के मौके पर नूरे हिदायत फाउण्डेशन के दफ्तर स्थित इमामबाड़ा गुफ़रानमआब में यौमे इमाम खुमैनी^{रह०} मनाया गया इस मौके पर मुख्तलिफ़ उलमा, उदबा और शोअरा ने अपने अपने अन्दाज़ में इमाम खुमैनी की ज़िन्दगी के मुख्तलिफ़ पहलुओं का तज़क़िरा किया। जल्से की इख़्तेतामी तक़रीर

असीफ़ जायसी सम्पादक मासिक शुआ-ए-अमल ने की। उन्होंने तक़रीर में कहा कि आज दुनिया के मुसलमानों का सर दुनिया में जितना भी ऊँचा है वह सिर्फ़ और सिर्फ़ इमाम खुमैनी^{रह०} के ज़रिये लाए हुए इन्केलाबे इस्लामी ईरान का सदक़ा है। आख़िर में इमाम खुमैनी^{रह०} और दीगर शोहदा-ए-इन्केलाबे इस्लामी के ईसाल के लिए फ़ातेहा ख़ानी की गई।



शिया नेशन डे

13 रजब 1435 हि० को नूरे हिदायत फाउण्डेशन में “शिया नेशन डे” मनाया गया। जिसमें मज़ामीन निगार हज़रात और शोअरा-ए-कराम ने मदहे अमीरुल मोमनीन हज़रत अली-ए-मुर्तज़ा अलैहिस्सलातो वस्सलाम के बाद गुफ़रानमआब^{रह०} के कारनामों खुसूसन हिन्दोस्तान में शियों की पहली नमाज़े जमाअत 13 रजब 1200 हि० और पहली नमाज़े जुमा 27 रजब 1200 हि० के क़याम का ज़िक्र किया। वाज़ेह रहे कि 13 रजब सन! 1200 हि० से ही हज़रत गुफ़रानमआब^{रह०} ने हिन्दोस्तान में बहैसियत क़ौम मनवाने की तहरीक शुरू की थी। मक़ाला निगार हज़रात ने हम्दे परवरदीगार व नआत सरवरे कायनात स० के बाद ग़ैर मुन्क़सम हिन्दोस्तान में गुफ़रानमआब

का पहली बार नमाज़े जुमा के क़याम करने का मोहक़क़ाना अन्दाज़ में तज़क़िरा किया।

गुफ़रानमआब^{रह०} की तहरीक

1. अपने अक़ाएद समझो। 2. अपने मज़हबी आमाल बजा लाओ। 3. अपनी मज़हबी हैसियत के इज़हार में सोच विचार न करो। ये ऐसी तहरीक है जिसे हर वक़्त ज़िन्दा रखने की ज़रूरत है और इसी तहरीक ने हिन्दोस्तान में शियों के वजूद को ज़ाहिर किया। बेहतर है कि हम सब 13 रजब को थोड़े ही वक़्त के लिए “शिया नेशन डे” मनायें और इस तहरीक को ज़िन्दा करें। गुफ़रानमआब^{रह०} की तहरीक में दूसरे मज़ाहिब से ख़िताब नहीं था आज भी उसी तरह तहरीक को चलाने की ज़रूरत है।

हज़रत गुफ़रानमआब^{रह०} का देसा

19 रजब 1435 हि० को हज़रत गुफ़रानमआब की तारीख़े वफ़ात पर मुजद्दिद मिल्लत आयतुल्लाहिल उज़्मा सै० दिलदार अली नक़वी गुफ़रानमआब (मुतवफ़्फ़ी 1235 हि०) के ईसाले सवाब के लिए मजलिसे अज़ा-ए-सैय्यदुशशोहदा^{अ०}, खुद गुफ़रानमआब^{र०अ०} के तामीर कराए हुए इमामबाड़े में हुई। जिसे मौलाना सै० तक़ी रज़ा साहब ने ख़िताब फ़रमाया। मजलिस में बड़ी तादाद में मोमिनीन ने शिरकत की और मजलिस के आख़िर में वक़फ़ हज़रत गुफ़रानमआब^{र०अ०} की तरफ़ से मोमिनीन के लिए खाने का इन्तिज़ाम भी किया गया।



v k r qy kfg y mt e k l 0 fn y n k j v y h u d 0 h x 0 j k u e k w d s f l k n e k r i j y l k u A e a l s e u k j

19 मई 2014 मताबिक 19 रजब 1435 हि0 (बुधवार) को छोटा इमामबाड़ा हुसैनाबाद लखनऊ में दिलदार अली गुफ़रानमॉब फ़ाउण्डेशन की जानिब से एक अज़ीमुशान सेमिनार आयतुल्लाहिल उज़मा सै0 दिलदार अली गुफ़रानमॉब की दो सौ साला बर्सी पर मुनअक्किद हुआ जिसमें कसीर तादाद में उलमा व दानिशवर हज़रात के अलावा मोमिनीन ने शिरकत की। छोटे इमामबाड़े में मुनअक्किदा सेमिनार का तिलावत कलाम पाक से आगाज़ हुआ उसके बाद इस्तेक़बालिया तक़रीर करते हुए दिलदार अली गुफ़रानमॉब फ़ाउण्डेशन के बानी मौलाना सैफ़ अब्बास नक़वी ने कहा कि आज दो सौ साल गुज़रने के बाद भी हज़रत गुफ़रानमॉब के आसार मौजूद हैं यही उनकी हयात की दलील है। मौलाना ने गुफ़रानमॉब की सौ साला यादगार पर अल्लामा सै0 गुलाम हसनैन कन्तूरी के जुम्लों को दोहराते हुए कहा कि गुफ़रानमॉब ने दीन का चिराग़ घर घर में रौशन कर दिया जिसको आज तक एक महीना कम सौ बरस गुज़रे, मगर आज भी हमारे मुल्क में 1000 से ज़्यादा उलमाए दीन मौजूद हैं। उसके अलावा मौलाना ने मुफ़्ती सै मुहम्मद कुली की तहरीरों से मालूम होता है कि हिन्दुस्तान के पहले मुजतहिद जामेउशराएत व मरज-ए-तक़लीद व मसन्दे इज्तेहाद आरास्ता करके दर्से इज्तेहाद देने वाले जनाब गुफ़रानमॉब ही थे उसके अलावा मौलाना सैफ़ अब्बास नक़वी ने इन्तेसारूल इस्लाम स0 30 के एक इक्तेबास को बयान करते हुए कहा कि अल्लामा कन्तूरी तहरीर फ़रमाते हैं कि इशाअते दीन और ताईदे इस्लाम जिस क़द्र कन्तूर से हुए उसको कौन नहीं जानता मगर हम पर हज़रत गुफ़रानमॉब के एहसानात का शुकरिया करना वाजिब है जिनकी बदौलत हम उस काबिल हुए। उन्होंने कहा कि खान्दाने नजमुल मिल्लत की अज़ीम शख़्सियत अल्लामा सै0 मोहम्मद रज़ी मुजतहिद और दीगर उलमा की तहरीरों में मुस्तक़बिल उस बात का तज़क़ेरा मिलता है कि नमाज़े जुमा और नमाज़े जमाअत 1200 हि0 में जनाब गुफ़रानमॉब ने कायम की थी इस्तेक़बालिया कलमात के बाद सेमिनार का इफ़तेताह हुज्जतुल इस्लाम मौलाना सै0 हमीदुल हसन साहब प्रिन्सिपल जामिया नाज़मिया लखनऊ ने किया और सदरत मुफ़किरे इस्लाम डॉ0 मौलाना कल्बे सादिक़ साहब किब्ला ने की इफ़तेताही तक़रीर करते हुए मौलाना सै0 हमीदुल हसन साहब ने इल्म की अफ़ादियत पर ज़ोर दिया और जनाब गुफ़रानमॉब की तसनीफ़ इमादुलइस्लाम की ख़ुसूसियात को बयान किया। मौलाना ने कहा कि इल्मे कलाम पर ये ऐसी किताब है जिसकी नज़ीर मुम्किन नहीं है और फ़रमाया कि दुनिया में कुतुब अरबा के बाद इस किताब का जवाब नहीं नेज़ फ़रमाया कि गुफ़रानमॉब हिन्दुस्तान के पहले मुजतहिद जामेउशराएत और नमाज़ जुमा व जामअत के बानी हैं। इसके अलावा मौलाना ने खान्दान इज्तेहाद के उलमा का तज़किरा करते हुए उनकी ख़िदमात पर रौशनी डाली। डॉ0 कल्बे सादिक़ साहब ने तक़रीर करते हुए कहा कि हर इन्सान के लिए इल्म हासिल करना बहुत ज़रूरी है कि हम जनाबे गुफ़रानमॉब की दो सौ साला याद मना रहे हैं और उनका इल्म उनकी क़्यामत तक ज़िन्दा रखेगा। उन्होंने जनाबे गुफ़रानमॉब की तसानीफ़ का ज़िक़ करते हुए कहा कि उन्होंने मुख़्तलिफ़ मौजूआत पर कुतुब तहरीर करते हुए अज़ाए सैय्यदुशोहदा की तरफ़ लोगों की ख़ास तवज्जो मरकूज़ कराई और हम आज जिस अन्दाज़ में अज़ादारी को देखते हैं वो तर्ज़ जनाब गुफ़रानमॉब का दिया हुआ है इज़ज़तमॉब राजा मुहम्मद अमीर मुहम्मद खां आफ़ महमूदाबाद ने तक़रीर करते हुए अपने ख़ानवादे और ख़ानदान इज्तेहाद के रवाबित का तज़किरा करते हुए कहा कि जनाबे गुफ़रानमॉब ने जिस मसन्दे इल्म को सजाया था आज उसी की बरकत और फ़यूज़ का असर है कि हर शहर और गांव में मसन्दे इल्म बिछी हुई है और इल्म तक़सीम हो रहा है। राजा साहब ने ख़ास बात ये कही कि गुफ़रानमॉब ने नहर आसिफी जब बनवा दी तो वहां की आबादी कई गुना बढ़ गयी और वहां मुअल्लेमीन, मुतअल्लेमीन व मोमिनीन की तादाद में जो इज़ाफ़ा हुआ और होता रहेगा उसका सवाब गुफ़रानमॉब को मुस्तक़लन मिलता रहेगा जनाब मौलाना इब्ने अली साहब वाएज़, मौलाना सै0 जाबिर जौरासी वगैरह ने भी गुफ़रानमॉब की हयात और ख़िदमात पर रौशनी डाली। आख़िर में जनाबे गुफ़रानमॉब के ईसाले सवाब के लिए मजलिस मुनअक्किद हुई जिसको काएदे मिल्लत मौलाना कल्बे जवाद नक़वी साहब ने ख़िताब किया प्रोग्राम के इक्तेदाई मराहिल में स्टेज पर मौजूद उलमा के ज़रिया हज़रत गुफ़रानमॉब पर मशहूर सहाफ़ी सै0 हुसैन अफ़सर नक़वी के मुरत्तब करदा सुविनियर का रस्म अजरा हुआ। निज़ामत के